

Il - Port Il - Kbir — 1942

Kienet għodwa ta' Ġunju u dak in-nhar, bhas-soltu, inżilt sal-Barrakka t'Isfel biex ngħaddi l-hin tal-mistrieħ, li kien bejn in-nofs siegħa u s-sagħtejn ta' wara nofs in-nhar. X'niekol ma kellix għaliex il-biċċtejn ħobż, li kont hadt miegħi mid-dar, kont kilthom f'xi l-ghaxra ta' fil-ghodu.

Hliefi ma kenitx tidher ruħ fil-Barrakka. Hemda ta' l-oqbra kienet tistorni u dawk l-erba' sigriet li hemm donnejthom ċipress.

Ersaqta wara ċ-ċint li jħares għal fuq il-Port il-Kbir, serraħt minkbejja maċ-ċint u qgħadt hemm inħares għad-dell ta' waħda mis-siġar. Il-Port il-Kbir kien igib dehra ta' qsim il-qalb.

Xejn ma kien jidher f'wiċċ l-ilma, hlief żewġ jew tliet gzuz herba ta' njam u ħadid li sa ftit xhur qabel kienu vapuri sbieħ u mdaqqa. Fuq ix-xatt tal-Belt kien jidher ukoll il-fdal ta' xi erba' dgħajjes — ftit bċejjeċ tal-ħatab li kienu jghoddu biss għan-nar.

Il-bqija baħħ... Anqas biss dgħajja ċkejna ma kienet taq-sam minn tarf għall-ieħor tax-xatt. Tul il-firxa tal-port kollu, kien hemm biss xi tliet laneċ żgħar, u dawn wieqfa għad-dell tal-Kastell Sant'Anġlu. Bħal siġra fix-xitwa dawk il-laneċ dehru qishom għajjiena u mingħajr hegga għax ma kien hemm ebda ruħ ruqhom.

Is-sema u l-baħar — żewġ meddjet żoroq bla nikta — tas-sew li ma kinux jagħmlu għajb lil Ġunju. Izda fil-waqt li kont nixhet il-harsa daqqa fuq wiehed u daqqa fuq l-ieħor, għajnejja kienu jaqsmu dak l-istar iżraq u jieqfu mbażżgħa quddiem theddid moħbi.

Wara l-iżraq tas-sema kont qiegħed nilmaħ mogħdijiet mnejn ta' sikwit kienu joqorbu bil-qtajja l-egħdewwa u jizir-ghu minn hemm fuq herba u mewt; u, sewwa sew taħt l-iżraq tal-baħar, ħarsti kienet teħda fuq żrieragħ ta' qerda, mitfughin bil-ghama fid-dalma tal-lejl. Xhieda ta' dan it-theddid moħbi kienu l-fdalijiet maħruqa f'kull naha tal-port.

Kull tant kont indur u nħalli ħarsti timraħ 'il barra fejn iżraq kien jitbewwes ma' iżraq — mhux biex nitghaxxaq bis-sbuhija, bħal ma kont nagħmel qabel, izda b'tama fiergħa li nilmaħ xi duħħan fix-xefaq.

Tama fiergħa tassew!

Kont nistħajjilni nilmaħ ix-xefaq miżghud bi dbejjeb moħbija, lesti biex jaħfnu u jeqirdu kull ma joqrob lejn xtutna. Ghalkemm ebda għajnejn oħra ma kienu msammra fuq ix-xefaq

minn wara s-swar, mijiet u eluf ta' hsibijiet kienu jgharrxu 'l hemm barra flimkien ma' harsti.

F'daqqa wahda hassejt tqanqila go fija. Harsti kienet don-nha ltaqgħet ma' dak li kienet tfittex u f'hin wieħed stħajjiltni nara l-Barrakka fejn kont u s-swar kollha miżghuda bin-nies u eluf ta' wēuh sofor u mghaddma mdawrin lejn l-imkien fejn kienu waqfu ghajnejja.

Kemm ferh, ghajat, ċapċip u tixjir ta' mkatar u bnadar! Minn hemm barra konna nistennew bla sabar il-ħajja, il-ghixien...

Kif dort madwari, hemda sfiqa aktar minn qabel hassejtha toħnoqni u b'dieqa kbira ntbaħt li dak kollu ma kienx flief xewqa fiergha ta' moħħ imhewden.

Mifni minn dik il-hemda u minn dik id-dieqa u mheddel bis-sħana tan-nofs in-nhar saġfi, wiżint rasi fuq minkbejja.....

Bil-heffa tal-hsieb id-dehra li kelli quddiemi ftit qabel bdiet issa tieħu sura oħra. Is-sema kien neža' l-iżraq u xedd l-ikħal sewdieni.

Ix-xemx kienet għabet mis-smewwiet biex tagħmel il-wisa' għall-ħakem tal-lejl, il-qamar, li issa, b'wiċċu mimli, dehbi u daħkani, kien għadu kif xiref minn wara l-Kastell Sant'Anġlu. Aktar ma beda joghla l-qamar aktar beda jickien u dijētu bdiet dejjem iżjed titqawwa sakemm minn safrani ha lewn il-fidda.

Il-jum kien inbidel f'lejla saġfija milli jaf jagħti Ġunju u f'daqqa wahda ntbaħt li dik il-hemda, li ftit qabel kienet tiffinini, issa nkisret minn hsejjes u thaxwix ta' ilma fil-port. Wiċċ il-baħar, mahsul minn dik il-għabra tal-fidda li kienet tixtered fuqu mill-medda ta-s-sema, ma kienx iqanqal dak it-theddid u biża' li kien nissel ftit qabel. Wieħed wara l-ieħor, mijiet ta' dwal bdew ifiggu ma' dwar il-port kollu.

Fil-port kienu jinsabu vapuri ta' kull daqs u ta' kull ġens. Sewwa sew taħt l-isptar ta' Bighi, kien jidher vapur mill-kbar li kien daħal f'dik il-lejla bit-turisti.

Kull tant kienu jinstemgħu hsejjes ta' ktajjen, daqq ta' xi suffara u thaxwix haħif ta' l-ilma, u xi vapur kollu dwal kien iħalli l-port biex postu jimtela minn xi ieħor li jkun diġa' fil-qrib. Ta' sikwit kienu jaqsmu minn naha għal oħra tal-port xi laneċ jew dghajjes bid-dwal bojod, hamor u hodor.

Iħna tal-ħaddiema, mitfija minn hsejjes bla hedu kienu jinstemgħu riesqa min-naha tax-xatt tal-Belt, fejn xi vapuri kienu jħollu t-tagħbijiet siewja tagħhom fuq il-braken. Aktar 'il gewwa, fil-bidu tad-daħla ta' l-Isla u tat-tarzna kif ukoll fin-nofs tal-port kien hemm weqfin xi bċejjeċ tal-gwerra. Kienu sbieħ milquta minn dak id-dawl fiddien tal-qamar, gwejda u mhux bħal driebes imghaddbin, lesti biex jissieltu ma' l-egħ-

dewwa. Fomm il-kanuni taghhom li ghal bosta snin ma kenux semmghu lehenhom qerriedi, kien sieket.

U hekk, fil-waqt li xi skuna bil-qlugh miftuha u mbajda mid-dija tal-qamar kienet taqsam il-port u torqom dik id-dehra, il-hajja u l-hidma ma kenitx tehda fil-port, kif ma kenux jehdew iduru d-dwal taż-żewg fanali.

Hassejtnei msahhar quddiem dik id-dehra u ma nafx kemm domt hemm inhares.....

Izda kif kont f'dik il-qaghda; hoss li ma kienx tas-soltu laqat lil widnejja, u damdim u twerdin, ghall-ewwel dghajjed u mbaghad aktar qawwi, beda jithallat mal-hsejjes tal-hatt tat-taghbijiet.....

Dak id-damdim ried ikun biex nistenbah. Harist ma' dwari bhal wiehed miblugh. Ix-xemx kienet ghadha tisreg mill-izraq tas-sema. Xhett harsti fuq il-port — kollox bahh u sieket bhal qabel. Biss id-damdim kien jikser il-hemda.

Ergajt harist 'il fuq u lmaht ghadd ta' ajruplani tat-taqbid hergin 'il barra lejn ix-xefaq. Donnu kien wasal hbit iehor mill-ghadu.

Ma kien jidher hadd hliefi fil-Barrakka.

Imdejjaq u mheddell aktar minn qabel, ghajjen u bil-guh, hrigt minn hemm gew izda mohhi baqa' jhewden fuq dik il-lejla sabiha ta' Gunju tas-sena 1938.

KARMENU MUSCAT.

~~It-Tokki ta' l-Arlogg~~

~~Le, iblah la jien u l-anqas kont! Imdaghdagh iva, imnikket ukoll, izda mignun jew iblah... qatt! Intom tghidu li jien iblah, li mxejt t'iblah; izda mhux xejn minnu. Isimghu.....~~

~~Kont ili sghat li dhalt go soddti u kont ghamilt minn kollox biex norqod. Izda ta' xejn! tqalleb il hemm, tqalleb il hawn, l-irqad ma riedx jahkimni. Il-lejla kienet sewda, kiesha u xitwija. Fid-dar, kulhadd rieqed. Kamarti, imkeffna f'mantar iswed; kienet saltnet il-hemda, izda le — tik-tik-tik, l-arlogg tas-sala beda jikser is-skiet kollu, u mhabba fil-hemda, it-tokki tieghu kienu qed jinstemghu akbar, ehrex u eqlal milli tabilhaqq kienu.~~

~~X'hemda kienet dik! izda kif harabni l-irqad! Imdawwar b'dak id dlam cappa, jien ghamilt mill-ahjar biex ninsa n-niket u l-gheltijiet tal-hajja f'serhan l-irqad, izda dak il-hoss hjeni, kien dlonk jigi biex itajjarli l-irqad; biex jifnili 'l ruhi u jwaggaghni lsir ta' l-ehrex niket.~~